

# META MINTOFF FETAĦ TIGNÉ GĦALL-AŻJATIČI

• ANNIVERSARJU MINN META MALTA LAQGHET MIJJET  
TA' AŻJATIČI LI TKEČĊEW MILL-UGANDA

Bhal din il-gimgha 46 sena ilu, Malta kienet fl-aħbarijiet internazzjonali għaliex il-gvern immexxi mill-Perit Duminku Mintoff kien ha d-decizjoni kuragguża li jagħti azil f'Malta lil iktar minn 500 Ażjatiku li kienu tkeččew mill-Uganda.

Kienet decizjoni li tixhed il-politika internazzjonali tal-Eks Prim Ministru li filwaqt li dejjem sostna l-ghajta ta' Malta l-Ewwel u Qabel Kollox, qatt ma injora l-obbligi internazzjonali li kellu pajjiż li dak iż-żmien kien qed ifittex li jiftah relazzjonijiet mal-kumpliment tad-dinja.

Anke jekk Malta kienet għadha ma kisbitx il-helsien, hasset li kellha tkun hi li tagħti kenn lil għexieren ta' persuni Ażjatiči li d-decizjoni tal-President tal-Uganda Idi Kamin, halliet mingħajr wisq futur.

F'kummenti mal-gazzetta **KullHadd** il-Professur Godfrey Pirota spjega kif fi żmien it-tmexxija tagħhom, l-Ingliži kellhom id-drawwa li jiehdu jew iħajru nies mis-sub kontinent Indjan biex imorru jahdmu f'kolonji li kienu jaqgħu taħtom. Matul iż-żmien il-komunità ta' dawn l-Ażjatiči kibret gmielha u kif kienet id-drawwa f'każi bħal dawn fl-emi-grazzjoni, rabbiet gheruq fondi.

Izda bħal sajjetta fil-bnazzi Idi Amin iddecieda li jkečči lil din il-komunità mill-Uganda litteralment bil-hwejjeg li kellhom fuqhom. Kien f'Awwissu tal-1972 li l-President Kamin ta 90 jum lill-minorità mill-Asja ta' Isfel biex titlaq 'il barra mill-pajjiż u Malta kienet fost dawk li offriet l-ghajnuna tagħha.

"Għadni niftakar sew il-kliem ta' Dom Mintoff fuq din il-kwistjoni. Għalkemm hafna min dawn l-Ażjatiči kellhom cittadinanza Ingliża jew kienu membri tal-Commonwealth l-Ingilterra, għall-ewwel ma reditx tehodhom għalkemm dawn kienu

se jispiččaw bla ebda cittadinanza. Mintoff mill-ewwel qal li dan ma kienx sew daqskemm ma kienx sew li dawn jispiččaw f'din is-sitwazzjoni," qal il-Professur Pirota.

Żied jispejga li għalkemm Malta kienet ekonomikament dgħajfa, Mintoff wera li kien lest jgħin f'din il-kwistjoni u offra biex Malta tiehu numru minnhom bil-patt u l-kundizzjoni li wara dawn isibu post gewwa xi pajjiż ieħor tal-Commonwealth.

Dakinhar Anton Buttigieg, li kien Ministru għall-Ġustizzja, kien għamel stqarrija ministerjali dwar dak li għamlet Malta. Iddeskrivieh bħala "att ta' karità u bħala att ta' solidarjetà man-Nazzjonijiet Magħquda u mar-razza umana mingħajr diskriminazzjoni."


Il-Professur Pirota jargumenta li din kienet azzjoni li tat nifs lil kullhadd; "kemm lill-pajjiżi tal-Commonwealth biex jaraw x'jistgħu jagħmlu u wkoll lil xi whud min dawn refuġjati biex isibu kenn. Il-Gvern Malti għalhekk kien irranga parti mill-barracks ta' Tigné biex ikun jista' jakkomoda numru minn dawn ir-refuġjati. Kienu ġew go pajjiżna u waqt li Malta pprovditilhom kenn u għajnuna fl-ghajxien tagħhom kienu bdew negozjati biex dawn jigu rilokati f'pajjiżi oħra. Fil-fatt, l-ikbar numru minn dawn ir-refuġjati kienu marru, wara żmien Malta, jibdeu haġja għida gewwa l-Kanada," spjega l-Professur Pirota li fuq kollox baqa' l-iktar impressjonat bi kliem Mintoff dakinhar.

"Imma l-iktar li kien impressjonani dakinhar kien il-mod kif Mintoff offra solidarjetà ma' dawn nies għalkemm Malta stess kienet qed tipprova tibni ekonomija," qal il-Professur Pirota.

Meta wara xhur telqu minn pajjiżna, l-immigranti kienu grati għal dak li tahom il-poplu Malti. Saħansitra kien hemm min kiteb fil-gazzetti jirringrazzja lil Malta. Ċertu H.A. Patel kien kiteb fit-*Times of Malta* li bħala wiehed mir-refuġjati hass li kellu jirringrazzja lill-Gvern Malti.

"M'għandix kliem biex nesprimi dak li qed inħoss f'din l-okkazzjoni," qal Patel li rringrazzja lil bosta persuni.

"Tul il-waqfa tagħna ta' seba' xhur, konna drajna niltaqgħu ma' wcuħ daħkana u nies ġenerużi ta' din l-art zghira imma sabiha," kien inkiteb f'messagg li kull Malti li seta' kien hemm 42 sena ilu zgur ikun kburi bih.



**Konna drajna niltaqgħu ma' wcuħ daħkana u nies ġenerużi ta' din l-art zghira imma sabiha**